



FONTANA

Minuti tal-kontinwazzjoni tat-tielet laqgħa tal-Kunsill Lokali Fontana li saret fl-Uffiċċju Amministrattiv nhar it-Tnejn, 26 ta' Mejju 2008 fis-2.00 ta' wara nofsinhar.

Preżenti:

Sindku
Viċi-Sindku

Membri

Is-Sur Saviour Borg
Is-Sur Anthony Borg
Is-Sur Lorry Apap
Is-Sur Victor Cefai
Is-Sur Horace Micallef

Segretarju Eżekuttiv:

Is-Sinjura Josianne Cassar

Il-laqgħa kienet ippreseduta mis-Sindku Saviour Borg.
Is-Segretarju Eżekuttiv qalet it-talba.

Korrispondenza

l-Onor. Giovanna Debono, Ministru għal Għawdex, bagħtet ittra t'aprezzament lis-Sindku għall-mod kif il-Kunsill Lokali ħadem u kkollabora mal-Ministeru għal Għawdex u l-organizzaturi ta' l-avveniment *Gozo 1234*. Is-Sur Lou Bondi mill-kumpanija '*Where's Everybody*' bagħat ukoll ittra ta' ringrazzjament u awgura aktar hidma fil-ġejjieni. Is-Sindku nforma lill-Kunsill li l-haddiem tal-Kunsill Joe Mercieca irid jingħata ġurnata *Time Off* peress li nhar il-Hadd, 4 ta' Mejju daħal jieħu hsieb li jiftaħ u jagħlaq ix-xelter f'din l-okkażjoni.

Is-Sur Natalino Attard, Direttur għall-Gvern Lokali bagħat korrispondenza dwar l-istruttura tad-Dipartiment.

Mistoqsijiet

Ma kienx hemm mistoqsijiet f'din il-laqgħa.

Financial Statements

Il-Kunsill approva unanimament il-*financial statements*.

Il-Budget

Is-Segretarju Eżekuttiv ipprezentat *draft* tal-*Budget* li ġie mhejji mis-Sindku u minnha. Wara diskussjoni il-*Budget* għas-sena 2008/2009 ġie approvat.

Kunsill Lokali - Fontana - Local Council
Flat 1, Tal-Għajn Flats
Tal-Għajn Street
Fontana FNT 9024
Tel.: 21558877 Fax.: 21562555
- Pagna 1 -



FONTANA

Responsabilitajiet afdati lill-Kunsilliera

Il-Kunsill qabel illi l-Kunsill jahdem bhala *team* u ghaldaqstant ma nghatawx responsabilitajiet lill-Kunsilliera.

Kuntatti mad-Dipartiment tal-Artijiet dwar it-tieni fazi taċ-Ċentru Ċiviku

Is-Sur Lawrence Farrugia mid-Dipartiment għall-Gvern Lokali baghat kopja t'ittra li ntbaghtet lid-Direttur tal-Artijiet bhala risposta ta' l-ittra li ntbaghtet mill-Kunsill fejn ser jibqa' jitlob id-devoluzzjoni tal-fondi 189/190 u 191 fi Triq tal-Għajn Is-Sindku qal illi għandha tinkiteb ittra lid-Dipartiment tal-Artijiet sabiex il-Kunsill ikun infurmat f'hix waslu l-affarijiet. Il-Kunsill qabel.

Mozzjonijiet

Mozzjoni Nru. 1 tas-Sur Saviour Borg u ssekondata mill-Kunsillier Lorry Apap. Il-Viċi-Sindku talab li l-Mozzjoni tiegħu Nru. 24 tiġi amalgamata ma' din il-mozzjoni peress li huma fuq l-istess sugġett. Il-Kunsill qabel illi jagħmel ir-restawr mehtieg fl-Għajn ta' Bendu, għalhekk għandha ssir l-applikazzjoni lill-MEPA u jsir studju dwar *street furniture* u *landscaping* fi Pjazza l-Ghejjun. Il-Viċi-Sindku qal illi jista' jiehu parir jew xi ideat minghand is-Sur John Cremona. Il-Kunsill qabel.

Mozzjoni Nru. 2 tas-Sur Saviour Borg u ssekondata mill-Kunsillier Lorry Apap. Il-Kunsill qabel illi japplika mal-MEPA biex tinbena replika tal-Għajn tal-Loġoġ. Is-Sindku qal li għandha tintalab l-għajjnuna mis-Sovritendenza Nazzjonali, dan peress li f'laqgħa li kellu magħhom is-sena l-oħra semma dan il-proġett lill-Eċċ. Tiegħu Ugo Mifsud Bonnici, President Emeritus, dan għar-raġuni li meta snin ilu saret l-applikazzjoni mill-Kunsill għal dan il-għan giet rifjutata. Il-Kunsill qabel illi jiġi kkun tattjat il-Perit John Saliba għal dawn l-applikazzjonijiet. Il-Viċi-Sindku qal illi jista' jirraġuna li ssir laqgħa mal-HAC tal-*Heritage Malta* u l-MEPA u jiġi l-Perit magħna. Il-Kunsill qabel.

Mozzjoni Nru. 3 tas-Sur Saviour Borg u ssekondata mill-Viċi-Sindku. Il-Kunsill qabel illi japplika lill-MEPA u fil-mument opportun tkompli t-tieni parti tal-passaġġ bil-gebla tal-qawwi f'Wied Siekel.

Mozzjoni Nru. 4 tas-Sur Saviour Borg u ssekondata mill-Kunsillier Victor Cefai. Il-Kunsill qabel illi jnehhi dik il-parti li baqa' mill-bankina li tmiss mal-*Playing Field* fi Triq ta' Mulejja u minflokha jagħmel bankina t'għoli normali.

Mozzjoni Nru. 5 tas-Sur Saviour Borg u ssekondata mill-Kunsillier Victor Cefai. Il-Viċi-Sindku talab li l-Mozzjoni tiegħu Nru. 15 tiġi amalgamata ma' din il-mozzjoni peress li huma fuq l-istess sugġett. Il-Kunsill qabel illi meta jkollu l-fondi jagħmel sistema ta' dwal ġodda permezz ta' fanali dekorattivi fi Triq il-Qalb ta' Ġesu', Triq l-Isptar San Ġiljan u Triq ta' Mulejja. Is-Sindku nforma lill-Kunsill illi l-fanali ta' Triq il-Kappillan Ġuzepp Hili u dawk ta' Triq tal-Għajn saru taht is-supervizjoni ta' *Galea Curni Engineering Consultants* li kienu responsabbli mill-proġett, kif ukoll id-dawl ta' dawn il-bozoz jagħtu fl-isfar.



FONTANA

Mozzjoni Nru. 6 tas-Sur Saviour Borg u ssekondata mill-Kunsillier Victor Cefai. Il-Kunsill għandu jagħmel l-akbar użu mis-Sala tal-Komunita` permezz ta` korsijiet, attivitajiet kif ukoll 'Day Centre' għar-residenti tal-Fontana. Il-Viçi-Sindku ssuġġerixxa illi jintbagħat *questionnaire* lir-residenti biex jiġi çcekjat x`tip ta` korsijiet jixtiequ li jsiru. Il-Kunsillier Lorry Apap qal illi meta tibgħat *questionnaire* tkun qed tiftah hafna bibien fis-sens li jissemmew hafna korsijiet li jkunu mpossibbli li jsiru. Huwa ssuġġerixxa li f'dan il-*questionnaire* għandu jkun hemm lista ta` korsijiet sabiex ir-residenti jkunu jistgħu jagħzlu minnhom. Il-Kunsill qabel.

Mozzjoni Nru. 7 tas-Sur Saviour Borg u ssekondata mill-Kunsillier Horace Micallef. Il-Viçi-Sindku talab li l-Mozzjoni tiegħu Nru. 18 tiġi amalgamata ma` din il-mozzjoni peress li huma fuq l-istess suġġett. Il-Kunsill qabel illi jitlob lill-awtoritajiet konċernati biex issir sistema ġdida tad-drenagg` fin-naħa t`isfel ta` Triq l-Isptar San Ġiljan sal-kantuniera ta` Triq tal-Għajn. Il-Kunsill qabel ukoll illi l-Viçi-Sindku jikkoordina l-infrastruttura kollha neċessarja ta` din it-triq.

Mozzjoni Nru. 8 tas-Sur Saviour Borg u ssekondata mill-Kunsillier Lorry Apap. Il-Kunsill qabel illi jkompli jinsisti mal-Gvern Ċentrali biex it-toroq li jaqgħu taħt ir-responsabilita` tiegħu jinbnew mill-ġdid.

Mozzjoni Nru. 9 tas-Sur Saviour Borg u ssekondata mill-Kunsillier Horace Micallef. Il-Kunsill qabel u għandu jibda il-kuntatti għall-ġemellaġġ.

Mozzjoni Nru. 10 tas-Sur Saviour Borg u ssekondata mill-Kunsillier Victor Cefai. Is-Sindku ppropona u l-Kunsill qabel illi jikkuntattja lis-Sur Paul Curmi sabiex jara x`possibilita` ta` fondi mill-Unjoni Ewropeja jkun jista` japplika għalihom il-Kunsill. Dan għar-raġuni li diġa qed jagħmel xogħol simili għall-Kunsill tal-Għarb.

Mozzjoni Nru. 11 tas-Sur Saviour Borg u ssekondata mill-Kunsillier Lorry Apap. Il-Kunsill qabel illi jiehu hsieb li ssir *road-hump* jew tnejn tar-*rubber* fil-bidunett ta` Triq tal-Għajn. Il-Viçi-Sindku ppropona li jekk din tiġi approvata mill-ADT issir talba għal *road-hump* ohra fil-*bottle neck* ta` Triq l-Isptar San Ġiljan hdejn id-dar ta` Dun Rużar. Il-Kunsill qabel.

Mozzjoni Nru. 12 tas-Sur Saviour Borg u ssekondata mill-Viçi-Sindku. Il-Kunsill qabel illi jitlob id-devoluzzjoni mid-Dipartiment tal-Artijiet tal-Għajn il-Kbira, l-Għajn ta` Bendu, x-xelter tal-gwerra u l-inhawi.

Mozzjoni Nru. 13 tas-Sur Saviour Borg u ssekondata mill-Kunsillier Victor Cefai. Il-Kunsill qabel illi jerga jorganizza haġġa għal Sqallija. Is-Sindku ssuġġerixxa li nżuru Agrigento u Ragusa għal din is-sena. Il-Kunsill qabel. Il-Kunsillier Victor Cefai qal illi hafna min-nies ikunu jixtiequ li jżuru xi *shopping centre* jew suq.

Mozzjoni Nru. 14 tas-Sur Anthony Borg. Din il-mozzjoni ma ġietx issekondata.

Mozzjoni Nru. 15 tas-Sur Anthony Borg ġiet amalgamata ma` mozzjoni nru. 5.

Mozzjoni Nru. 16 tas-Sur Anthony Borg. Din il-mozzjoni ma ġietx issekondata.



FONTANA

Approvazzjoni ta' kontijiet

Il-kontijiet ta' hawn taht gew approvati:

<i>Commissioner of Inland Revenue</i>	EUR 1,432.40,0
<i>Petty Cash</i>	EUR 91.23,0
<i>Department of Information</i>	EUR 9.32,0
<i>Go</i>	EUR 147.69,0
<i>Gozo Channel Co. Ltd.</i>	EUR 17.25,0
<i>Malta Falconry Centre</i>	EUR 225.00,0
<i>Department of Information</i>	EUR 9.32,0
<i>Saviour Borg</i>	EUR 330.54,0
<i>Josianne Cassar</i>	EUR 1,348.57,0
<i>Commissioner of Inland Revenue</i>	EUR 615.52,0
<i>Petty Cash</i>	EUR 93.00,0
<i>Local Councils Association</i>	EUR 342.00,0
<i>Local Councils Association</i>	EUR 62.00,0
<i>Gary Sammut</i>	EUR 582.34,0
<i>Go</i>	EUR 120.73,0
<i>Public Cleansing Department</i>	EUR 77.03,0
<i>Saviour Borg</i>	EUR 330.54,0
<i>Josianne Cassar</i>	EUR 1,348.57,0
<i>Commissioner of Inland Revenue</i>	EUR 615.52,0
<i>Petty Cash</i>	EUR 88.62,0
<i>Joseph Muscat</i>	EUR 1,185.24,0
<i>Gesco Signs Ltd.</i>	EUR 92.04,0
<i>J.C.R. Ltd.</i>	EUR 825.74,0
<i>J.C.R. Ltd.</i>	EUR 17.76,0
<i>Gozo Pottery Barn</i>	EUR 76.28,0
<i>Grech's Central Stores</i>	EUR 194.67,0
<i>Gemco Ltd.</i>	EUR 978.63,0
<i>Gemco Ltd.</i>	EUR 34.94,0
<i>Joe Cauchi</i>	EUR 104.45,0
<i>A&M Printing Ltd.</i>	EUR 336.96,0
<i>A&M Printing Ltd.</i>	EUR 48.92,0
<i>Francis Caruana (Gozo) Ltd.</i>	EUR 218.58,0
<i>Bubbles Bathrooms</i>	EUR 2,675.44,0
<i>Joe M. Attard</i>	EUR 46.00,0
<i>Rev. Dr. Joseph Bezzina</i>	EUR 20.00,0
<i>Koptaco Coaches</i>	EUR 164.92,0
<i>Alka Ceramics</i>	EUR 206.15,0
<i>Victor Cini</i>	EUR 141.23,0
<i>F. Mizzi Distributors (Gozo) Ltd.</i>	EUR 214.98,0
<i>Office Equipment</i>	EUR 26.04,0
<i>Gozo Bird Breeders Society</i>	EUR 46.59,0
<i>OS3</i>	EUR 57.08,0
<i>Gozo Express Services Ltd.</i>	EUR 8.26,0
<i>Roma Shopping Complex</i>	EUR 602.92,0

Kunsill Lokali - Fontana - Local Council

Flat 1, Tal-Ghajn Flats

Tal-Ghajn Street

Fontana FNT 9024

Tel.: 21558877 Fax.: 21562555

- Pagna 4 -



FONTANA

<i>WasteServ Malta Ltd.</i>	EUR 1,167.22,0
<i>Galea Curmi Engineering Consultants</i>	EUR 30.90,0
Anthony Mercieca	EUR 116.50,0
Savio Debrincat	EUR 1,261.23,0
<i>Water Services Corporation</i>	EUR 19.79,0
<i>Water Services Corporation</i>	EUR 63.49,0
<i>Silhouette The Light Shop</i>	EUR 503.14,0
<i>jdb digital printing</i>	EUR 1,333.50,0
<i>George Farrugia & Sons</i>	EUR 67.15,0
Alex Gatt	EUR 49.30,0
Alex Gatt	EUR 144.58,0
George Sacco	EUR 850.22,0
<i>J.C. Hardware</i>	EUR 53.05,0
<i>Rapa Showrooms Co. Ltd.</i>	EUR 167.72,0
<i>Dominic Department Stores</i>	EUR 69.34,0
Avukat Angele Formosa	EUR 1,052.00,0
<i>Joseph Caruana Co. Ltd.</i>	EUR 799.20,0
<i>Road Construction Co. Ltd.</i>	EUR 58.28,0
Richard Cauchi	EUR 357.37,0
Charles Attard	EUR 39.20,0
<i>Mr. Signs</i>	EUR 41.93,0
Grace Borg	EUR 93.17,0
Mary Cardona	EUR 93.17,0
Francis Cordina	EUR 93.17,0
Francis Galea	EUR 93.17,0
Total	EUR24828.80,0

Ilmenti/Suggerimenti

Is-Sinjura Josette Mercieca ta' 'Recuerdos' Triq Ghajn Tuta talbet sabiex issir bankina mal-plot ta' ma' genb id-dar taghha. Hija talbet dan sabiex ikun jista' jinqata' t-trab. Il-Kunsill qabel illi din issir mill-haddiema tal-Kunsill.

Il-Vici-Sindku talab sabiex bank li hemm taht ir-railing fi Triq tal-Ghajn jitpoġġa aktar il-fuq. Il-Kunsill qabel.

Materji ohra

Il-Vici-Sindku u s-Segretarju Eżekuttiv attendew għall-laqgħa li fiha saret it-tnedija ta' l-eżerċizzju għar-Riforma tal-Kunsilli Lokali. Din saret nhar il-Ġimgħa, 23 ta' Mejju fis-6.00p.m. fil-Berga ta' Kastilja.

Is-Sindku attenda laqgħa għas-Sindki Ghawdxin nhar it-Tnejn, 19 ta' Mejju fl-10.00a.m. fil-Kunsill Lokali tal-Munxar dwar l-LAG fuq il-programm 'Leader'. Is-Sindku ffirma il-ftehim bhala partner fil-proġett LAG Programme. Attenda wkoll laqgħa għas-Sindki li saret fis-Sala tal-Ministeru għal Ghawdex mas-Sur Daniele Borelli tal-European Ltd. dwar dan il-proġett.

Kunsill Lokali - Fontana - Local Council

Flat 1, Tal-Ghajn Flats

Tal-Ghajn Street

Fontana FNT 9024

Tel.: 21558877 Fax.: 21562555

- Pagna 5 -



FONTANA

Is-Sindku, l-Viċi-Sindku u l-Kunsilliera Victor Cefai u Horace Micallef attendew għall-laqgħa fil-Kunsill Lokali tal-Qala mas-Segretarju Parlamentari l-Onor. Dr. Chris Said dwar il-hidma tal-Kunsill u kif ukoll dwar emendi li hemm maħsuba li jsiru fil-Liġi tal-Kunsill Lokali. Din il-laqgħa saret nhar il-Ħamis, 15 ta' Mejju fl-10.00a.m. fil-Kunsill Lokali tal-Qala.

Is-Sindku nforma lill-Kunsill li sar u qed isir xogħol ta' manutenzjoni kull fejn hemm bżonn mill-haddiema tal-Kunsill, kif ukoll inbidlu xtieli tal-qsari.

Dwar il-ħarġa ta' Jum għal Sqallija l-Kunsill qabel li tkun nhar it-3 ta' Lulju. Għandhom jintbagħtu avvizi fid-djar u d-data ta' l-għeluq tkun it-13 ta' Ġunju. Dwar il-ħarġa ta' nofs ta' nhar f'Għawdex li kellha ssir dan ix-xahar giet posposta peress li kien hemm ħarġa tal-parroċċa, għalhekk ser issir nhar il-Ħamis, 5 ta' Ġunju, fejn issir quddiesa fil-Knisja Parrokkjali tal-Għasri fl-okkażjoni tal-festa, wara nżuru l-Mużew ta' Karmni Grima u Frenċ ta' l-Għarb, kif ukoll jiġi offrut kafe' u *snack* mill-Kunsill.

Is-Sindku nforma lill-Kunsill li l-Bank H.S.B.C. hallas EUR2329.37 (Lm1000) lill-kuntrattur Nicky Saliba ta' parti mix-xogħol ta' Wied Siekel, il-kumplament madwar EUR23293.00 thallas mill-Kunsill preċedenti. Huwa ppropona li tintbagħat ittra ta' ringrazzjament u għal aktar koperazzjoni fil-ġejjieni lill-Bank. Kif ukoll tintbagħat ittra lill-*Bank of Valletta* biex jgħin f'xi proġett li jkollu l-Kunsill, dan l-aktar peress li għandna l-kontijiet bankarji miegħu. Il-Kunsill qabel. Il-Kunsill għabar ukoll il-garanzija li kien għamel ta' EUR2329.37 lill-MEPA għax-xogħol ta' dan il-passaġġ f'Wied Siekel. Dan wara li l-MEPA kienet sodisfatta bix-xogħol li twettaq.

Is-Sindku nforma lill-Kunsill li peress li sa llum is-Sur Bazergan li għandu *farmhouse* f'Wied Siekel għalkemm kien wiegħed lill-Kunsill li ser jgħin f'dan il-proġett, l-għajnuna baqgħet ma waslitx. Il-Kunsill qabel illi s-Segretarju Eżekuttiv terġa' tikkuntattjah dwar dan il-ghan.

Is-Sindku nforma lill-Kunsill li kien hemm applikazzjoni dwar it-trinka li trid issir għal *substation* fil-proġett *Fontanella Gardens*. Is-Sindku qal li l-kuntrattur ġie mitlub mill-Kunsill biex it-tiswija bit-tarmak tat-trinka tkun ta' żewġ metri wisa'. Is-Sindku qal li l-permess ġie mogħti biex isir wara l-festa, dan peress li x-xogħol kien ser jibda mmedjatament. Il-Kunsill qabel illi x-xogħol ma jsirx għalissa iżda wara l-festa sabiex ma jkunx t'inkonvenjent għar-residenti.

Is-Sindku ppropona wkoll li ssir ħarġa soċjo-kulturali f'Malta wara l-festa. Il-Kunsill qabel li din għandha tkun nhar il-Ġimgħa, 27 ta' Ġunju 2008.

Dwar il-*kiosks* tal-festa li s-soltu jarmaw fi Triq ta' Mulejja l-Kunsill qabel li din is-sena ma jingħatawx permessi hemm peress li għall-ewwel darba ser ikun hemm armat in-nar tal-art lejliet il-festa. Għalhekk is-Sindku qal li hemm bżonn isiru toqob ġodda għal dan il-ghan. Huwa qal li t-tappieri tal-hadid li fadal ser jintużaw hemmhekk.

Dwar l-attivitajiet tal-*Gozo 1234* il-Kunsill qabel illi jhallas lil Grace Borg, Mary Cardona, Francis Galea u Francis Cordina tas-sehem li taw f'din l-attivitá' EUR 93.17 kull wiehed. Mary Cardona u Francis Galea ġew imqabba minflok Katarin Mercieca u Ġużep Galea rispettivament peress li dawn ma setgħux jagħtu s-servizz mitlub mill-Kunsill.

Dwar it-tindif ta' Wied ix-Xlendi s-Sindku qal li trid tiġġedded l-garanzija bankarja lill-MEPA peress li ser tagħlaq. Il-Kunsill qabel.

Is-Sindku ppropona li toħroġ l-offerta għas-siġġijiet tas-Sala tal-Komunitá'. Il-Kunsill qabel. Huwa qal ukoll li FestaTfal ser issir fis-7 ta' Ġunju wara l-quddiesa tat-tfal li tkun fis-7.00p.m., kif ukoll qed isiru l-preparamenti meħtieġa għat-tiġrijiet tal-bhejjem u ser ikun hemm 23 korsa. Huwa nforma lill-Kunsill li kellem lis-Sur Anton Cassar tal-*Fontana Cottage Industry* u dan ser jagħti lill-organizzaturi EUR349.41.

Il-Kunsill qabel illi jordna l-*business cards* mingħand *Portelli Print*, 500 *business cards* għall-membri kollha jiswew EUR247.80.



FONTANA

Is-Sindku qal illi ser terġa' tohroġ edizzjoni oħra tal-fuljett 'Tagħrif mill-Kunsill Tiegħek', kif ukoll ser terġa' tiġi offruta ikla mill-Kunsill lil dawk l-anzjani li jghixu wahedhom.

Is-Sindku nforma lill-Kunsill li twaħhlu tabelli biex ma jintefax żibel fil-kantuniera ta' Triq is-Sajjieda, hdejn il-mina fi Triq tal-Għajn kif ukoll hdejn il-*bring-in-sites*. Twettaq ukoll l-ilment dwar bankina fi Triq San Martin.

Is-Sindku nforma lill-Kunsill li meta saru l-fanali fi Triq tal-Għajn giet skonnettjata bozza li hemm m'arblu f'tarf ir-*railing*. Peress li issa f'tarf Triq l-Isptar San Ġiljan hemm id-dlam, hemm talba biex titwaħhal hemmhekk. Għandhom isiru l-kuntatti neċessarji sabiex din il-bozza tiġi mwahhla f'dan il-post.

Għal-laqgħa attenda Fr. Alex Refalo, l-amministratur tal-Parroċċa. Ġew diskussi xi punti fosthom l-attivitajiet li ser isiru mal-Kunsill fl-okkażjoni tal-Festa. Is-Sindku semma l-għajjnuna li l-Kunsill ta lill-Parroċċa f'dan l-aħħar żmien. Issemma wkoll il-*Budget* tal-Kunsill li huwa limitat hafna u l-Kunsill huwa marbut ma' l-Iskeda Nru. 8 dwar id-donazzjonijiet. Il-membri tal-Kunsill offrew l-għajjnuna tagħhom għad-dispożizzjoni tal-Parroċċa.

Il-laqgħa spicċat fl-4.15 ta' filgħaxija u giet agġornata għall-kontinwazzjoni tagħha għal nhar il-Ġimgħa, 30 ta' Mejju 2008 fis-2.30 ta' wara nofsinhar.

Josianne Cassar
Segretarju Eżekuttiv

Saviour Borg
Sindku